
د سترې هېوادنۍ جگړې خو داستانونه 

د سترې هېوادنۍ جگړې څو داستانونه 
د بوریس پاله وی او د نورو لیکوالو د څو داستانونو لنډیز 


دا داستانونه د فاشيزم د وینی څښوونکي دیو په وړاندې د شوروي 
ولسونو د اتلوالۍ بېلگې ښکاره کوي. 


ستره هېوادنۍ جگړه 

بوریس پاله وی 

ژباړه: ویاړ 

برېښنايي خپرېدنه او بیاکتنه: زمری ۱۴۰۳ 


لړليک 


نس 


موږ د شوروي خلک 
٩‏ کلنه وه؛ اآرامه او ډنگره. څېره یې د هلکانو په شان وه.زیږې او ځلاندې 
سترگې یې نړۍ ته په ښادۍ او حیرانتیا کتلې. ښایسته جامې یې په ځان 
وې. جبهې ته نژدې د هغه شتون» هغه هم د هغو پوځیانو په مینځ کې» 
چې زاړه کوټونه یې اغوستې ول» حیرانونکی و. 


هغې په ځیرتیا دا کلی» چې په کې قرارگاه وه. تر پام لاندې نیولی و. ټول 
شیان ورته عجیبه ښکاره کېدل. ناڅاپه زما خوا ته راغلهء وې ويل: 


- شاید فکر وکړئ.» چې ولې په دومره لېوالتیا ټولو شيانو ته گورم! تاسې 
شاید پوه نشئ. په دې هغه څوک پوهېږي» چې د ډېرې مودې لپاره د 
خپلو و خپلوانو او دوستانو تر مېنځ نه وي» څوک چې اړ شوی وي خپلې 
ټولې اړیکې پرې کړي! هغه څوک ورباندې پوهېږي» چې مجبوره شوی 
وي په وحشي نړۍ کې ژوند وکړي... 


ورته کتلې مې. څېره یې نوره هلکانو ته ورته نه وه. سترگې یې ارامې او 
هوډمنې ښکاره کېدې. 


په مخينه یې زه پوهېدم. دې تنکۍ پېغلې د جگړې تر ټولو خطرناکه دنده تر 
سره کوله. ِ د اطلاعاتو ماموره وه. په هغو ښارونو کې به پاتې کېدله» 
چې فاشيستانو به نیول.د غليم له پټو نقشو به خبرېده او موږ ته به یې 
گزارش راکاووه. مستعار نوم يې «بری یوزا» و. د يو نوميالي اوکرائيني 
پوهاند لور وه. په ماشومتوب کې موسيقي» سندرې او بهرنۍ ژبې زده کړی 


وې او په سانۍ یې په اوکرائيني». روسي» فرانسوي او الماني ژبو خبرې 
کولې. د جگړه له پیل سره سم یې خپلې پوهنتوني زده کړې خوشې کړې. 
او د نرسینگ په برخه کې یې زده کړې پیل کړی» چې په جبهې کې خدمت 
وکړي. دا دوره یې هم ونشو کړای پای ته ورسوي» ځکه چې دښمن د 
هرې ورځې په تېرېدو سره ښار ته رانژدې کېده. د جبهې خط د ښار شاوخوا 
و. ښايي له هغه ځایه تللې وې. پلار او مور یې ورنه وغوښتل» چې ورسره 
لاپه شي. خو دې و نه منله. غوښتل یې مبارزه وکړي خو څنگه يې پيل 
ته لاړه. په گوندي کمیټې کې ټول په کار بوخت ول. پوځیان تلل او راتلل. 
تلفونونو زنگ وهو» خو «بري» له هغه ځايه را و نه وتله.د منشي خوا ته لاړه 
او وې ويل چې په روانه الماني غږېدلی شي او غواړي چې یوه جنگي دنده 
واخلي. د سیمې د کميټي منشي د «بري» سندونه وارزول او وې پوښتل: 


- ته په الماني پوهېږی؟ 

1 هو» بېخي د خپلې اوکرائینې ژبې په شان. 
منشي ورته وکتل او وی ویل: 

- ممکن دنده دې سخته او خطرناکه وي! 
- قبولم یې! 


منشي یو چا ته تلیفون وکړ: 


پوهېږي. مور او پلار یې پېژنم. ښه خلک دي. ستا خوا ته به اوس 
درشي... 


د سیمې د کمیټې منشي تلفون کېښود. د انجلۍ سترگو ته یې په ځيرتیا 
وکتلې او وې ویل: 


ډېر ښهء ته به زموږ له هغو ملگرو سره» چې په ښار کې پاتې کېږي» کار 
فاشیستان پوه شي چې ته څوک یې» و به دې وژني. 


- يوهېږم. ملم يي. 


هغه په ښار کې» چې بالاخره المانیانو ونيو» پاتې شوه. المانیانو ته يې وویل 
چې د یوې شتمنې کورنۍ لور ده او نه غواړي چې خپل کور خوشې او په 
ختیځ کی یو نامالومه ځای ته لاړه شی. 


یو الماني جنرال د پروفيسر په لوي کور کې مېشت شو. جنرال د کور د 
څښتانه په پېغلې لور زړه وبایلود؛ د شپې لخوا به دواړو پيانو غږوله او د 
«گوته» شعرونه به يې په الماني ژبه ویل. جنرال» هغه د قرارگاه له نورو 
افسرانو سره آشنا کړه. اوس نو هغه له هر هغه څه. چی د المانيانو په قرارگاه 
کل دغه خرشثو نه ودې داشر اي له 
ښایسته جامو سره هره اونۍ چېرې ځي. انجلۍ یوه ښکلې کوچنې لري 


چترۍ» یو بکس او د «ماین کامېف»" کتاب» چی جنرال ورته ډالۍ کړی 
وء له ځان سره وړل. پیاده پیاده به د ښار څنډې ته تلله. د یوه موچی کور ته 


به ورتلله. بوټان به یې له بکس څخه راویستل او موچي ته به یې ويل چې 
ورته یې وگنډي. کله به چې دواړه یوازې شولء ټول هغه څه چې به یې په 
قرارگاه کې لیدلي او اورېدلي ول» موچي ته به یې ویل. «بري» يوازې دلته. 
له موچي سره. چې یو اطلاعاتي مامور و. په ښکاره ویلی شول» چې ژوند 
ورته د فاشیستانو په مينځ کې څومره ستونزمن او له کرکې ډک دی. دلته یې 
له موچې سره کولای شولء. چې ساده او له مینې ډکې خبرې وکړي. 


انجلۍ به له خپلې کوچنې څېرې سره» بېرته ښار ته ستنېدله.د ښار په مینځ 
کې به یې په خوشالۍ لنډه الماني ترانه ویله. ښار مېشتو به په کرکې او په 
سپکه ورته کتلې. خو انجلۍ به غلې وه. هغه چا ته هم نشو ویلی چې څوک 
ده. دلته څه کوي او د څه لپاره مبارزه کوي. کار یې په رښيتا چې ډېر 
ستونزمن و» خو «بري یوزا» ډېر پیاوړي اعصاب لرل او خپل رول یې په ښه 
ډول لوبو او کار یې ډېر گټور و. تر دې چې يوه ورځ بده پېښه رامینځته شوه. 
امانی جنرال «بری یوزا» ته د واده وړانديز وکړ او یوه شپه په نشئه کی د 
«بري» کوټې ته لاړ. انجلۍ غوښتل وتېښتي خو وې نشو کړاې. جنرال به 
ويل» چې امانیان نور مسکو ته نژدې شوي او د شوراگانو حکومت پای ته 
رسېدلی او غواړي له هغه «بري» سره المان ته ستون شي. «بري یوزا» نور 
ونشو کړای منتظره پاتې شي. د جنرال تپانچه یې راکش کړه... 


" «زما جگړه» د هیتلر لیکنه 


څه شېبه وروسته د ا ماني جنرال تنه پر ځمکه پراته وه. 


فاشیستانو ورپسې ټول ځایونه ولټول». خو هغه یې پيدا نکړه. «بري یوزا» 
تري تم شوی وه. هغه د جږبې له کرښې تېره شوی وه. 


لږه موده وروسته» دلته په «خارکف» کې» چې امانيانو نیولی و» د «ارناوينر» 
په نامه یوه انحلۍ راپیدا شوه. هغه ښایسته انحلۍ وه چې ډېره ښه ا ماني 
ورته یاده وه. «ارناوینر» کیسه کوله. چی المانی توکمه پلار یی له انقلاب 
مخکې ډېر شتمن سړی وه خو له فاشیزم سره د لېوالتیا په گناه بندي شوی 
و 

کله چی د «خارکف» المانی قومندان د هغه په مخينه پوه شو «ارناوينر» ته 
یې وړاندیز وکړ» چې د هغوې ژباړونکې شي.او په دې ډول «بري یوزا» 
یوځل بيا د المانیانو په قرارگاه کې په کار بوخته شوه. 

فاشیستان متوجې شول». چې یو څوک د هغوې پټې نقشې روسانو ته 
ورکوي. خو هېڅ چا د یوې شېبې لپاره هم په «ارناوینر» شک ونکړ. 

اوس نو «بري یوزا» په ډېرو پټو استنطاقونو کې» چېرې چې فاشيستانو د 
شوروی خلک شکنجه کول» حاضره وه. هغه باید د شورویانو خبرې له مرگه 
مخکې ژباړلی وی او سپکې سپورې او سپکاوی يې اورېدلی وی. يوازې له 


هېواد سره مينه وه چې هغه ته يې د دې کار ځواک ورکاوه. 


د شوروی ځواکونه «خارکف» ته نژدې کېدل. 


وروستی او سخت ازمايښت د «بری یوزا» په تمه و. په دې اړه په خپله بری 
يوزاء د اگٌست میاشتی په دې ارامه ماښام کی څه داسى کيسه راته وکړه: 


تاسو حتما پوهېږئ. کله چې زموږ ځواکونه «خارکف» ته نژدې کېدلء» 
فاشیستان څومره ډارېدل. هغوی کوښښ کاوه» هر څه یې چې کولای شول 
له ځان سره ویسي: د انځورگرۍ تابلوگانې» د موزيم شیان» فرنیچر او... څه 
خبرې نه وې چې نه یې کولې. هلته نوره قرارگاه نه وه. يو بازار و. په 
ځانگړي توگه د شوروی هوايي ځواک په اړه یې ډېرې افسانې ویلې. ویلې 
چې له «دالنی واستوک» " څخه یو ډول نوې الوتکې الوزي او روسان زرگونه 
او لري! هره شپه به ټولو افسرانو تهکاوي ته پناه وړلهء ان زه به هم له 
دومره ډار حيرانه پاتې کېدم: 


ښاغلی تورن» په رښتیا ټول وژل شوي؟ هغوې به بالاخره ما هم ووژني. 


تورن سره له دې چې ډارېده» ځواب یې راکړ: 


بیا يې راته وویل چې ته دا چانس لری چې له ما سره په موټر کې ا مان ته 
لاړه شی. 


یوه شپه یې د تورن کوټې ته وغوښتلم» تورن وارخطا و. د کوټې له یوې 
څنډې بلې څنډې ته تلو راتلو. راته یې وویل اوس یو ډېر مهم استنطاق لرو. 


" لېرې ختیځ» د شوروي یوه سیمه 


په کوټه کې غیرعادي چمتوالی روان و» د مېز پر سر شراب او ميوه ایښودل 
شوی وو. تپوس مې وکړ: 


الال 


له دې مهمه خبره ده» ډېره جالبه ده! نن به پوه شو چې روسانو موږ ته څه 
ډول چمتوالی نیولی دی! 


پوهه شوم چې روسی افسر یې نیولی دی. څو شېبې وروسته یې تذکره کوټې 
ته رادننه کړه. تذکره یې د مېز خوا ته کېښوده. ا ماني سرتېري د تذکرې 
شاوخوا ودرېدل» خو تورن دستور ورکړ» چې له کوټې ووځي. زه د کوټې په 
څنډه کې ناسته وم او لیدلی می نشول چې په تذکرې کې څوک پروت دی. 
تورن ترخه موسکا وکړه او له ما یې وغوښتل چې «مېلمه» ته وژباپم چې 
هغه هم یو پيلوټ دی او د دې پيلوټ په لېدلو خوشاله شوی دی. ومی 
لیدل چې یو ځوان پيلوټ په تذکره کې پروت دی او سر یې ټپي دی. 


تورن وویل: 


لطفً ورته ووایه چې موږ بې وسلې دښمن» دښمن نه شمېرو. ورته ووایه 
چې په نوي المان کې زړورتیا ته درناوی لري» ورته ته ووایه چې غواړم 
شراب ورسره وڅُښم... 

کله چۍ ما دا خبرې وران بيلوټنا ته وکلئ. په کننه کی سي کرکه. 
انزجار او سپکاوی و» چې کم پاتې و په ژړا شم. 


پیلوټ وویل: 


- ورته ووایه چې زه به هېڅ څه و نه وايم او له دې سره به شراب هم نه 
څښم. 


مخ یې دیوال ته واړو. 


تورن زیاتې خبرې وکړې. ما هم وژباړلې. خو پيلوټ همغسې مخ دیوال ته 
پروت او غلې و. بالاخره تورن دستور ورکړ چې پيلوټ بوځئ. 


سره له دې چې په هغه شپه ډېره ستړې وم» خو ومې نشو کړای بيده شم. 
فکر مې کاوه چې پیلوټ راته هره شېبه گوري. داسې راته ښکارېده چې د 


سهار راپسې تورن راغی. په موټر کې یې راته وویل: 


موږ ته دستور راکړل شوی» په هره بیه چې کېږی باید پوه شوو چې روسان 
څه کوي. موږ ته مالومه شوې چې دا پيلوټ د نوې الوتکې په اړه په ځينو 
خبرو پوهېږي. باید یې مجبور کړو چې خبرې وکړي. آغلي ته باید زندان ته 
لاړه شې او ورسره خبرې وکړې. هر څه چې دې زړه کېږي ورته یې ووایه» 
خو خبرې ته راوباسه چې روسان د څه چمتوالی نیسي؛ که په دې کار کې 
بریالې شوې؛ مډال تر لاسه کوی. 


له دې دستور څخه مې سرغړاوی نشو کولای. له پيلوټ سره دوکسيزه 
خبرې حتماً گټورې وې. کولای می شول هغه دمخه پوه کړم.خو راته 
سخته وه چې خوا ته یې لاړه شم. تاسو خو پوهېږئ. چې دې روسي پیلوټ 
زما په اړه څه فکر کاوه! 


راته سخته وه» خو ځان مې تللو ته مجبور کړ. پیلوټ د پرون پرتله ضعیفه 
شوې و. سترگې یې زیږې ښکاره کېدې. په کرکه او په سپکه يې راته 


وکتلې. 


د خبرو د شروع کولو لپاره مې وویل: 
څلگه یی؟ ډاکټر یی درته راوست؟ 
پیلوټ وویل: 


په خپله ونتوانېدل چې له ما خبرې وباسي» اوس يې خپله سپۍ رالېږلی 


ده. 
زه سره شوم. 


د څه لپاره سره کېږی» ستا غوندې کسان باید سره نشي! فکر کوی چې له 


امانیانو سره به لاړه شې او زموږ له منگولو به وتېښتې؟ موږ به دې خوښ 
شوو! په برلین کې به دې پيدا کړو! 


ومې نشو کړای ځان کنترول کړم» په غېږه کې مې ورته ځان ورواچاو او په 


بنده بنده ژبه مې ورته وویل: 


هغوې په څه نه پوهېږي». غواړي د نویو الوتکو په اړه له تا خبرې واخلي. 


پیلوټ راته په حیرانتیا غوږ و. وموسکېد او په چیغو یې پیل کړ: 
ووځه» پلورل شوې سپۍء زه تا ته هېڅ څه نه وایم! 

اوږدې چیغې یې ووهلې او بیا یې په ّرامه وپوښتل: 

ته د شوروي اطلاعاتي ماموره یې؟ 

-هو! 

ما وژني؟ 

هو» که څه ونه وایی. 

بيا نو زما ژوند لنډ دی. خواشینی يم» کاش ژوندی پاتې شوی وی. 
غواړې خپل هېواد ته کوم پيغام ولېږی؟ 


زه دربانی اعتمادلرم... سا سګرگی بېځی.:. تقريبا.. ته پرېږدهء څه 
نه وايم. همداسی ښه ده. هم ستا لپاره» هم زما لپاره. د تل لپاره خدای په 
امان... 


هغه بیا په اوچت غږ سپکې سپورې شروع کړې» چې المانیان څه ته متوجې 
نشي. کم پاتې و چې وژاړم. څه یو ستر انسان و! په رښتیا چې يو ستر 


هېڅ مرسته مې ورسره نشو کولای... منډو ته مې منډه کړه. تورن په انگړ 
کې گرځېده. په ژړا شوم. 

تورن په وېرې او تښتېدلې رنگ راته وویل: 

مه ژاړه». ته په دنده بوخته یې . چې په کار مو رانشي» وژنو یې. 

په یاد نلرم چې څنگه له زندان څخه راووتم. 

هغه غلې شوه. ډېر وخت غلې وه. 

ډرو سخته ده چّي په اړه یې وغږېږم» خو غواړم ټوله دنیا پوه شي چې د 
شوروی ولس له امانيانو سره څنگه چلند کاوه. هېڅوک. یرته له ما د دې 
پيلوټ د ژوند له وروستیو شېبو خبر نلري. په زندان کې د هغه د وروستيو 
خبرو وروستهء گواکی چې ټوله ورځ په خړه کې گرځېدلم. 

مخې ته مې لا وحشتناکه موضوع پراته وه. شاید تاسې زموږ د ځينو کارونو 
په اړه پوه شئ. زه تازه کاره نه وم» خو دا په ټولو ازمایښتونو کې ما ته تر ټولو 
سخت ازمایښت و. 

د هوايي ځواکونو یو جنرال راغی. هغه د فاشیستانو اتل او د گورينگ 
محبوب و. پرېکړه یې وکړه چې په خپله له پیلوټ څخه پلټنې وکړي. جنرال 
لالس یې وراوږد کړ. پیلوټ ورته شا واړوله او ځواب يې ورنکړ. 

ځوانه دا چلند دې ښه نه دی! زه جنرال يم. د دوو جگړو قهرمان یم. ته نه 
پوهېږې چې د سرتېرۍ شرافت څه ته وايي... 


٢٢ 


پیلوټ په کرکه وویل: 
نکهڅکه له کرانه ودل شی 
د پيلوټ دا خبره مې وژباړله. جنرال ځواب ورنکړ» بيا یې پوښتنه وکړه: 


ولې دومره سرتمبه یې؟ زموږ له ډاکټرانو خوښ نه یې؟ ووایه. چې دستور 
وركړم هر څه ته چې اړتيا لرې درته برابر یې کړي.اتل»اتل دی ان که 
دښمن وي. 


پیلوټ په ستومانۍ سره ځواب ورکړ: 
تپوس ترې وکړه چې له ما څه غواړي؟ 


پيلوټ ټپي و» حتماً ډیر درد یې لروء خو نه یې غوښتل چې دې موضوع ته د 
دښمنانو پام شی. د المانی جنرال حوصله نوره ختمېده: 


نورکه ووانهء بايد افغاب وكړي؟ يا د نويو الوتکو په اړه عالومات راکړئ؛ 
موږ ډاډ ورکوو چې روسان به هېڅکله په دې اړه پوه نشي او د جگړې تر 
پای پورې به په ّرامۍ او هوساینې ژوند وکړي» او یا دا چې باید ووژل شي. 


د جنرال خبرې مې وژباړلې. پیلوټ په خندا شو. 


جنرال ادامه ورکړه پیلوټ ته یې وویل: 

د یو سرتېري په شان راته ووایه. چې روسان د شاتگ پر وخت ولې خپل 
کورونه سېزي؟ مري خو خپلې پټې نقشې نه ښکاره کوي» ان کله چې 
دښمنان یې هم بریالي کېږي. 


پيلوټ ځواب ورکړ: 
ولې؟ د دې لپاره چې موږ د شوروي وگړي يوو. 


له همدې خبرې سره فاشیستان ورباندې راتوې شول او ډېر سخت یې 
ووهو. زه يې تر څنگه ودرېدلې وم. پوهېږئ! ما ليدل چې څنگه دې 
ځناورانو دا 8 خو شریف ان ښه انسان» چې ما تر اونه پورې داسې 
کس لیدلی نه و؛ وهو. ډېر مې غوښتل ورسره مرسته وکړم.غوښتل مې 
ورسره مړه شم. له مرگ نه ډارېدم» نه ډارېدم! خو په دې پوهېدم چې دا کار 
د ولس لپاره لازم دی» حق می نه درلوده چې ځان ښکاره کړم. که ځان مې 
ښکاره کړی وی نو زموږ ځواکونه نه پوهېدل چې فاشیستان څه ډول نقشې 
لري. هماغه ورځ وه». چې د یوې یوازينې واقعي اتلې عمل می تر سره کړ. 
ځان مې ورته په غېږه کې وانچوء چیغې مې ونه وهلې. هغوې پيلوټ زما د 
سترگو په وړاندې وواژه. ناپېژانده پیلوټ په مېړانې» زړورتیا او په غرور ووژل 
شو. د کوټې ور او دیوالونه له وینو ډک شوي وو. خو ما خپل ځان ښکاره 
نکړ او خپل کار ته مې تر هغې ادامه ورکړه. چې زموږ ځواکونو بېرته 
«خارکف» ونيو. زه ان نه پوهېدم چې د پيلوټ نوم څه دی اوس هم نه 
پوهېږم. خو هېڅکله یې هېرولی نشم» هغه به تل زما مخ ته وي؛ پایند» 
زړوور» پرتمین! 


: 


انجلۍ خپله څېره په لاسونو پټه او په ژړا شوه. 

تپوس مې ترې وکړ: 

اوس څه خیال لری» چې څه وکړی؟ 

سر یې راپورته کړ. څېره یې زیږه او هوډمنه ښکارېده. 

یو څو ورځې دمه کوم. بيا ورځم. جگړه لا پای ته نه ده رسېدلی. 
-هلته؟ له دومره ستونزو وروسته؟ 


هو». په هغه ورځ پيلوټ ويلي وو:«موږ د شوروي وگړي يوو.» زه به د هغه 
دا خبره هېڅکله هېره نکړم. 


١ ٥ 


اوبه 


د ۱۹۴۱ کال په دوبی کی فاشيستان «اودسا» ته نژدې شوی ول. له ښاره 
دفاع ډېره سخته وه. ځکه چې فاشيستانو له لوېديځ. شمال او ختیځ څخه 
بریدونه کول. په سوېل کې هم سیند بهېده. 


«اودسا» د څښلو اوبه نلرلې. د ښار اوبه له هغې ټانکۍ چې ښار ته نژدې 
وه پوره کېدې او ټانکۍ هم د فاشیستانو په لاس کې وه. 


دغه کال» ډېر تود کال و او بې له اوبو ژوند په سختۍ تېرېده. په خپله 
«اودسا» کې کارگران او سرتېري د نوې ټانکۍ په جوړېدو بوخت ول. 
هغوې کوښښ کاوه چې ډېر ژر دا ټانکۍ جوړه شي. خو ټول پوهېدل چې 
ټانکۍ به له یوې اونۍ مخکې چمتو نشي. زرگونو ماشومانو له تندې ژړلې او 
اوبه یې غوښتلې. خو اوبه نه وې. له دې امله د شوروي پوځ جنرال» چې د 
و دفاع ٍ په غاړه درلودله. تصمیم ونیو چې د سرتېرو یوه ول 
ډله پخوانۍ ټانکۍ ته چې د فاشیستانو په لاس کې وه ولېږي. دا ډله 
ښايي ټانکۍ ونیسي» ماشینونه په کار واچوي» ښار ته اوبه برابرې کړي او 
څو گړۍ له فاشیستانو سره وجنگېږي چې ښار ته په دغه وخت کې اوبه 


شپې هغه بېړۍ» چې شل سرتېري او دوه افسران په کې ناست ول له 
ساحله روانه شوه. ټول داوطلبان ول. ټول ښه پوهېدل چې څه باید وکړي. 
په دې پوهېدل چې د مرگ خوا ته روان دي. داوطلبان په بریاليتوب ټانکۍ 
سره نژدې ساحل ته ورسېدل. فاشیستان ورته متوجې نشول. 

اوس باید هغه کارگران پيدا کړي. چې ماشینونه ولگوي او اوبه راخلاصې 
کړي.داوطلبانو د هغو کارگرانو په هستوگنځي پوهېدل». چې مخکې یې په 
ټانکۍ کې کار کاوه. یو تن یې کارگرانو پسې لاړ او د ښار سخت وضعیت 
یې ورته تشریح کړ. د وضعیت په اورېدلو سره پېنځو کارگرانو ومنله چې له 
داوطلبانو سره مرسته وکړي. 


هغوې ټانکۍ ته لاړ. له ټانکۍ سره دوه فاشیستان ودرېدلي ول. داوطلبانو د 
هغوې په وژنې سره ټانکۍ ونیوله. کارگرانو په بیړې ماشینونه په کار واچول. 
د څښلو اوبه اودسا ته وبهېدلې او تر ځمکې لاندې پیپونو کې روانې شوې. 
یوه گړۍ وروسته فاشیستانو پر ټانکۍ یرغل راوړ. جگړه پیل شوه. 


فاشیستان ډېر زیات ول. خو وې نشو کړای چې سملاسي ټانکې بېرته 
ونیسي. جگړه د څو ساعتونو لپاره روانه وه. فاشیستانو یوازې هغه وخت 
ټانکۍ بېرته تصرف کړه» چې ټول داوطلبان او کارگران وژل شوي ول. 


اوبه د «اودسا» کورونو ته ورسېدلی. سطلونه او د حمام بوکی یی ډکی 
کړې... او بیا ناڅاپه بندې شوې. او په دې ډول ښار له اوبو ډک او زرگونه 
ماشومان وژغورل شول. 

د پارتیزانانو ملگرتیا 

دا پېښه د سترې هېوادنۍ جگړې پر مهال رامینځته شوه. ولادیمیر گودف 
د شوروي سرتېری په جگړه کې ټپي او اسیر شو. هغه یوه موده په امان کې 
زنداني و. فاشیستانو ټول اسیران په بېړۍ کې سپاره او ناروی ته ویوړل. 
هلته یو زندان و» چې د پنډغالي بڼه یې لرله. فاشیستانو څنگه چې اسیران 
پنډغالي ته بوتلل» دستور یې ورکړ چې د زندان په انگړ کې منډې ووهي. 
څو ورځې کېدې چې اسیرانو تقريباً څه خوړلي نه وو. له منډې څه شېبه 
وروسته ډېر زندانیان پر ځمکه ولېدل. هر څوک چې به پر ځمکه ولېدو په 
مردکي به ويشتل کېدو. هغو اسیرانو چې وکړای شول يو کيلومتر منډه 
ووهي» ژوندي پاتې شول. گودف هم ژوندی پاتې شو. 


گودف شپې غزېدلې له ځان سره فکر کاوه: 
باید ژوندي پاتې شوو» ژوندي پاتې شوو او غچ واخلو! 


فاشیستانو هره ورځ اسیران اړ ایستل د غره څوکي ته پورته شي. اسیرانو 
ښايي هلته واټ جوړ کړی وی. هرځل به چې اسیران له کلي تېرېدل» د 
سیمې خلکو به کوښښ کاوه ورته په پټه ډوډۍ ورکړي. 


نارویجي گارگران هم په واټ جوړونې بوخت ول. ډېرې یې کمونیستان ول. 
یوه ورځ یو کارگر په پټه گودف ته اره ورکړه او وې ويیل: 


فاشيستان سبا تاسو په اورگاړي کی بل ځای ته بیایی. دا اره ده. کوښښ 
وکړه چې د اورگاړي د ډبۍ دیوال اره کړی. د ډبې په منځ کې سوری جوړ 

کړی او ځنگل ته وتښتې. پارتیزانان له دې خبر دي او ځنگل ته درېسې 
راځي. 


فاشیستانو» غرمې اسیران په اورگاړي کې سپاره کړل. گودف په پټه خپلو 


دوستانو ته وویل» غواړي وتېښتي او له نورو اسیرانو سره مرسته وکړي. 


پرېکړه وشوه چې څلور نور جنگیالي له هغه سره وتېښتي. شپې» گودف د 
ډبې په دیوال کې سوری وکړ. کله چې اورگاړی په غرنۍ لاره کې ورو ورو 
مزل کاوه». گودف او څلورو نورو ملگرو یې له ډبې نه بهر ودانگلې. شېبې 
وروسته ټول په ځنگل کې ول. 


پوره شپږ ورځې په ځنگله کې پټ ول او نارویجي پارتیزانان ورپسې 
گرځېدل. پارتیزانانو بالاخره هغوې پيدا کړل. نارویجيان او روسان له یوبل 
سره اوږه په اوږه په یوې پارتیزاني ډله کې د المانیانو په وړاندې په جگړه 
بوخت شول. یوه ورځ د پارتيزانانو د ډلې قوماندان». «گودف» راوغوښت او 


دستور یې ورکړ: 


تاسې باید د تیلو زېرمه له منځه ویسئ. ته او «برسن» باید دا کار وکړئ. 
هغه په روسۍ ژبه پوهېږي. گودف او برسن له غرنۍ لارې لاړل. بالاخره 
کلي ته نژدې شول. د تیلو زېرمهء چې باید ویجاړه شوې وې» په همدې 
کلي کې وې.هغوې په ځنگل کې کلي ته نژدې پټ شول. 

گودف د شپې لخوا د ځمکې د اکتشاف لپاره لاړ او برسن په ځنگله کې 
پاتې شو. گودف په پټه زېرمې ته نژدې او په څارنې یې بوخت شو. د زیرمې 
د احاطې د دروازې تر څنگ يوازې یو ساتونکی ودرېدلی و. د تیلو پوځي 


/الکرولنه شېد په غیبه رورم ته رالدي ګبدل.اساتوکي رر حلنصو ار کو 
د گودف پام شو چې ساتونکی د موټرو سندونه نه گوري. 


گودف» خپل ملگري ته راستون شو او څه چې یې لیدلي وو» ورته یې وویل. 
هغوې د برید نقشه جوړه کړه. تر دې وروسته گودف او برسن واټ ته نژدې 
پټ شول» هغوې داسې یو گاړي ته په انتظار کې ول» چې يوازې په کې 
ډریور وي. بالاخره داسې گاړی راورسېد او کله چې د دوې له څنگه تېرېده» 
برسن دننه گاړي ته ورودانگلې او په یوې ضربې یې چلوونکی وواژه. بيا 
دواړه پارتیزانان په گاړي کې کښېنستل او د زېژمې په لور روان شول. کله 
چې زیرمې ته ورسېدل» ساتونکي دروازه خلاصه کړه او گاړی د زېرمې 
احاطې ته وننوت. گودف او برسن له گاړی راکښته شول و د تیلو زېرمې ته 
یې څو نارنجکه واچول. د غټې چاودنې غږ پورته شو. د تیلو زېرمه ویجاړه 
شوې وه پارتیزانان بېرته گاړي کې کښېنستل او د ستنېدو لار یې ونیوله. 


شه وره کودف »يو كارئ. وليه چې هغوې مې راړوان:دئ. او 
فاشیستان په کې ناست دي. فاشیستانو په ډزو پیل کړې. د هغوې گاړی د 
پارتیزانانو له گاړي گړندی و. گودف» برسن ته وویل: 


له دې تېز حرکت کولای نشو! 


فاشیستانو ډزې کولې. برسن ټپي شوء خو لا یې گاړی چلوو. شېبه وروسته 
فاطستان رصن غو ته ردي شول. كودف وړانديز وکړه 


۱ 


١د-"-"‎ 


(٢‏ فضصضستت تت طسطقهصان سپ لل 


باید گاړی خوشې او ځنگله ته منډې کړو. 

برسن وویل: 

زه منډه وهلی نشم» ټپي يم. ته يوازې لاړ شه. زه همداسې گاړی چلوم. 
گودف فکر وکړ: 

«څه باید وکړم؟ څنگه هم جنگياله ملگری وژغورم؟» 

ناڅاپه یې یو ښه فکر وکړ» برسن ته یې وویل: 

- هر کله دې چې د چاودنې غږ واورېد. گاړی ودروه. 


گودف له گاړي څخه ودانگلې» د یوې غټې ډبرې شاته. چې د واټ تر 
څنگ پراته وهء پټ او فاشیستانو ته منتظر پاتې شو. کله چې د فاشيستانو 
گاړی بېخي رانژدې شو. گودف د هغه لورې ته درې نارنجکه گوځار کړل. د 
فاشیستانو گاړی له مینځه لاړ. 


برسن چې د چاودنې غږ واورېد گاړی یې ودرو. گودف گاړي ته منډه کړه او 
د برسن تر څنگ کښېناست. گاړي حرکت وکړ» دوه کیلومتره وروسته یې 
گاړی ودرو او دواړو جنگیاليو د غرونو لاره ونیوله. لا څو متره تللي نه و چې 
برسن پر ځمکه ولېد. هغه نور تللی نشو. گودف په شا کړ او خپله لاره يې 
ونیوله. له دوو ورځو وروسته. هغوې له خپلې ډلې سره یوځای شول. 


٢ 


اروبجیان, ار روسان د کي ترپاې پورې له یوبل سرة: وره اوه 
جنگېدل. جگړه پای ته ورسېده.گودف خپل هېواد ته راستون شو. 
پارتیزانان د هغه د هرکلی لپاره بندر ته راغلل. 


کلونه تېر شول. خو نارویجیانو گودف هېر نکړ. هغوې يو بل ته اکثراً د 
ملگرتیا او د مینې ډک لیکونه لېږل. 


٤٢ 


سختگيره ښوونکی 


دا پېښه د دویمې نړیوالې جگړې پر مهال په قفقاز کې تر سره شوه. زه په 
۲ کال کې جیهې ته لاړم. ۱۸ کلن وم. قوماندان مو سختگیيره او 
قهرجن سړی و. هغه په کراتو راته ویل» چې زه یو بد سرتېری یم. په رښتیا 
هم هغه وختء لا یو بد سرتېری وم. خو د قوماندان خبرې راباندې بدې 
لگېدی او راته گران نه و. يوه ورځ قوماندان له ما وپوښتلې: 


ته ډپيلوم لرې؟ 

-هو. 

کوم مضمون دې خوښېدو؟ 

اد 

قوماندان وویل: 

-ماله جگړې مخکې د ریاضي درس ورکاو. 
زما ریاضي ډېره خوښېږي. 


موږ د ریاضیاتو په اړه خبرې اترې پیل کړې. له دې وروسته اکثراً مو د 
ریاضیاتو په اړه خبرې کولې او کله به مو په دې اړه بحث هم کاوه. 


یوه شپه قوماندان د دښمن د مورچل» چې د سیند بلې غاړې ته وء د نابودولو 
دستور تر لاسه کړ. موږ په لامبو له سینده تېر شوو. پېنځه کسه وو. زما دوو 
ملگرو کوښښ وکړ مورچل ته نژدې شي» خو ووژل شول. 


قوماندان وويل: 


تاسې نور وژلو ته ورکولی نشم. درې کارتوسه په دې خولۍ کې ږدم. دوه 
کارتوسه تش دي» خو یو یې ډک دی. هر چا چې ډک کارتوس راواخیست 
بايد د دښمن مورچل له مينځه ویسي. موږ درې کارتوسه په خولۍ کې 
کېښودل. ملگري مې یو کارتوس له خولۍ راواخیست» تش و.د قوماندان 
وار شوء هغه له خولۍ یو کارتوس راواخیست» ورته ته یې وکتلې او بيا يې 
اوبو ته واچو. قوماندان ورو وویل: 


کارتوس ډک و. زه باید پر مورچل بريد وکړم. 


په خولۍ کې یو کارتوس لا پاتې و. زما کارتوس. خو قوماندان راواخیست او 
ژر یې تر یوې ډبرې لاندې کېښود. هغه وخت ما دې موضوع ته دومره پام 


نه 


قوماندان درې لاسي بمونه راواخيستل او د مورچل په لور روان شو. 
فاشیستانو په ډزو پیل کړی» خو قوماندان د مورچل په نابودولو کې بریالی 
شو. وروسته له دې زموږ سرتېروء چې د سیند په بله څنډه کې ول» بې ځنډه 
یې پرمختگ پيل کړ. موږ له نورو ملگرو سره د مورچل خوا ته منډې کړې. 
د نابود شوي مورچل تر څنگ قوماندان ولېدلی و. هغه وژل شوی و. 


۲٢ 


٧ 


کلونه تېر شول. زه د ریاضي ښوونکی شوم او د تدریس لپاره هماغه ځای ته 
لاړم . چې یو وخت په کې جنگېدلی وم. يوه ورځ له زده کوونكو سره د 
گروپی چکر لپاره غره ته لاړو. غرمې» د سیند په څنډه کې تم شوو. زده 
کوونکو د اور بلولو لپاره د لرگیو راټولول پیل کړل. هغوئ ناڅاپه د بوټو په 
مينځ کې یو زوړ او ویجاړ گاړی ولید. ښکاره وه چې دا گاړی د جگړې له 
وخته هلته پاتې شوی و. د موټر له لټون وروستهء هلکانو د خُرمنې يوه 
کڅوړه پيدا کړه. پر کڅوړې ۱۸٨١‏ گڼه تر سترگو کېده. په کې لیکونه وو. 
کله چې هلکانو کڅوړه ماته راوړه» ډېر مې ورته پام واوښت: ۱۸۲١‏ زموږ د 
قرارگاه شمېره وه! زده کوونکو ته مې وویل: 


هلکان دا د جبهې لیکونه دي. زه دلته جنگېدلی یم. داسې ښکاري دا 
لیکونه ۱۵ کاله کېږی چی دلته پراته دی! 


د لیکونو په کتلو بوخت شوو» ناڅاپي سترگې مې په هغه ليک ولگېدې» چې 
ورباندې زما د مور پته ليکل شوې وه! ليک مې ولوست. زما قوماندان لیکلي 
وو: 

د#انمغسمکااوادها وه دی انا ته زيت زه 
ښوونکی يم او د هر ښوونکي په شان یو گران زده کوونکی لرم. زما گران 
زده کوونکی ستا زوي دی. هغه فوق العاده په ریاضي پوهېږي او فکر کوم 
چې پوهنې ته به ډېر خدمت وکړي.» 


لا 


ليک مې څو کرتې ولوست. ټوله شپه خوب نه راتلو. سهار بيا هماغه ځای 
ته لاړم» چې قوماندان په کې وژل شوی و. ټول څه چې په هغه غرمه تېر 
شوي وو راپه یاد مې کړل. 


ناڅاپه په فکر کې مې وگرځېدل:« قوماندان ولې زما کارتوس د تيږې 
لاندې کېښود؟» تیږه می پيدا کړه او کارتوس می راواخيست... کارتوس 
ډک وا زما کارتوس ډک وا په ټوله خبره پوه شوم.... 


۲٩٩ 


د مور اتلوالي 


ستره هېوادنۍ جگړه روانه وه. د شوروىی پوځ د «اودسا» ښار ته نژدې 
جنگېده. د سرتېرو ميندی» خويندې او مېرمنې به اکثراً له ښاره د هغوئ 
لیدنې ته راتلل او له ځان سره به یې کبان» انگور او شیدې راوړلې. 


مېرمنې د همولایتي قوماندان په دفتر کې په تمه پاتې کېدی او انتظار یې 
ويستو. سرتېري دستي د هغوئ له راتگه خبرېدل او نیمه گړۍ وروسته به 
ټول وریت کبان او انگور خلاصېدل. 


یوه مېرمن چې دنگه ونه» تورې او تېرې سترگې درلودې» اکثراً به د سرتېرو 
څنگ ته راتلله. سرتېري پوهېدل چې هغه کب نیونکې ده او د سیند په 
څنډو کې ژوند کوي. خاوند یې په وه توپاني ورځ» په سیند کې ډوب شوی 
و او يوازینی زوي یې «الکساندر پتلین» د هغوئ د ډلې سرتېری و... د دې 
مېرمن نوم «ماریا واسیلیونا» و. یوه ښه ښځه وه. سرتېرو ته گرانه وه او په 
ډېرې سادگۍ سره یې ورته د «مور» غږ کاوه. کله به چې «مور» رارسېدله 
لومړۍ پوښتنه یې دا وه: 


هغه څنگه دی؟ 
ټول پوهېدل چې مور د خپل زوي پوښتنه کوي» نو ځواب به یې ورکاو: 
ژوندی دی مورې» ژوندی دی. 


مور به وموسکېده. سرتېرو به د ښار په اړه او د هغې د خپلوانو په اړه پوښتنې 
کولې. ماریا واسیلیونا به تل له ځان سره ښادي او ارامتيا راوړله. 


مور به د خپل زوي تر څنگ کښېناسته او دوه کسي به په خبرو بوختېدل. 
کله به الکساندر گيتار غږاوه او سندرې به یی ویلی. مينه ناک او تود غږ یې 
درلود. سرتېرو به د هغه آواز ته غوږ ايښودو او د خپلو کورنيوء سیند او د خپلو 
شازدگيو ښارء «اودسا» په فکر کی به تلل... هو دې اکتشافی سرتبری ښه 
آواز درلود. الکساندر یو واقعي انسان : او ملگرو ورته درناوی درلود. 
لاسونه یې د کب نیونکیو په شان پیاوړي او ځواکمن ول. 

يوه ورځ دوه دوستان يانی «الکساندر پتلین» او «ميخائيل استریلکف» د 
اکتشاف لپاره لاړل. میخائیل یو آرام او غلی سړی و. هغوئ ښايي د شبې 
له دوو بجو وروسته بېرته راستانه شوی وی. خو دوه» دری» څلور ساعته تېر 
شول.... شپه پای ته ورسېده» خو اکتشافی ډله راستانه نشوه. سرتبری د 
هغوئ د راستنېدو په تمه او سترگې په لاره ول. خو د راستنېدنې هېڅ څرک 
نه لگېده. ناڅاپه د چاودنې غږ واورېدل شو. بیا ډزې وشوې» بیا د چاودنې 
غږ واورېدل شو او بیا آرامتیا واکمنه شوه. یو تن سرتېري وویل: 


ماين وچاودېد... 

بل ځواب ورکړ: 

شايد لااسي بم وي... 

امکان لري چې کشفوونکي له کومې پېښې سره مخامخ شوي وي؟ 


قوماندان وويل: 


۳۱ 


٢٢۲ 


صبر به وکړو چې رڼا شي. بيا به وگورو. 

لږه شېبه وروسته رڼا شوه. ناڅاپه یو سرتېري ناره کړه: 
ملگری قوماندانه! وگورئ. وگورئ. هغه هلته غزېدلی دی. 
په ورشو کې د شورویانو او فاشیستانو د مورچلونو تر مینځ» یو سړی پر مځکه 
غزېدلی پروت و. 

هوه احتمالاً چې په خپله دی. 

5 

استریلکف. داسې ښکاري چې وژل شوی وي. 

- نو الکساندر چېرې دی؟ 

قوماندان په دوربین کې وکتلې: 

نه یې وينم. 


ناڅاپه د قوماندان سترگې په الکساندر ولگېدلې. هغه ورو ورو د شوروي 
مورچلونو په لور خوځېده. یوه شېبه یې ځنډ وکړ. بيا یې خپل لاس پورته کړ 
او بېرته یې راکښته کړ او بيا یې پورته کړ. سرتېري د هغه علامت ته متوجې 
شول. 


کمک غواړي! 


٢٣ 


سرتېرو غوښتل ورمنډه کړي» خو قوماندان نارې کړې: 
چېرې؟ ودرېږئ! اجازه نشته چې ورشئ. 

ملگری قومانداند! گورئ چې ملگري مو هلته دي! 
قوماندان څه و نه ویل. بیا یې ناره کړه: 

الکساندر! ساشا! څملئ! حرکت مه کوئ! وژل کېږئ! 


په دې وخت کې دښمنانو بيا ډزې پیل کړې. سرتېري پوه شول چې 
قوماندان په حقه و» که د هغوئ مرستې لپاره تللې وې» وژل کېدل. يو 
سرتېري وويل: 


هغوئ وژل کېږي! گورئ چې ټپيان دي... 
چوپتیا واکمنه شوه. ناڅاپه ټولو یو ښځينه آواز واورېد: 
پرېږدئ چې زه لاړه شم!... پرېږدئ چې زه لاړه شم! 


دا ماریا واسیلیونا وه. نه پوهېدو څنگه یې ځان دلته. مورچل ته رارسولی و. 
قوماندان ورته اجازه نه ورکوله او ورته یې وویل: 

امکان نلري مورې» تا وژني! 

خو ماریا واسیلیونا په دې خبرو غوږ نه گرو. هغه له مورچله ووتله او په دنگې 


ونې سره هغه ځای ته روانه شوه چې زوي هلته پروت و. سرتېري منتظر 
ول چي غه بخيښ شي دنمتان د دویښخې بهاليدو سرنه چېربه زروتبا 


٣ 


يې د مردکيو هرکلی کاوه» له ډزو لاس په سر شول. هغوئ ته هم 
راک ومثمراتراسلواد غا کلکه لاه اه 
همداسې مخ ته روانه وه. زوي ته نژدې شوه اوبه یې ورکړې ‏ 


زويه اوڅښه... اراموي دې. 

دښمنانو له سره ډزې شروع کړې. ساشا وپوښتلې: 
ميخائيل څنگه دی؟... ژوندی دی؟ 

هو» ژوندی دی. هلته پروت دی. 


ډزو ادامه درلوده. خو ماریا واسیليونا په ډزو هېڅ پام ونکړ. مور زوي ته 
وویل: 


هغه هم تږی دی.گرانه اورئ څه درته وایم؟ 


- هو مورې! څه.... 
ډزې لا سختې شوې. مور په اوچت اّواز وویل: 
خدای پامان 


مور د میخائيل خوا ته روانه شوه. ميخائيل ته نژدې شوه او ودرېده. بيا یې 
څنگ پر ځمکه وغځېدله. سرتېرو له یو بل نه تپوس کاوه: 


څه کوي!؟ 


دښمنانو ډزو ته ادامه ورکړه. خو دا ځل مردکي بېخي د مور او میخائيل له 
څنگه تېرېدل. فاشیستانو پر هغه ځای ډزې کولې چې ماریا واسیليونا په کې 
غځېدلې وه. مور بې حرکته پراته وه. سرتېري پوه شول چې مور ولې هلته 
غځېدلې ده. هغه غځېدلې وه چې له خپلې تنې سره ميخائيل له ډزو 
وساتي. میخائيل د هغې زوي نه و» خو هغې ټول سرتېري خپل زامن گڼل. 
مور له مرگه نه ډارېده». ځکه د مور مینه له مرگ پياوړې ده. 


شپې سرتېرو» مور او دوه ټپي کشفوونکي سرتېري» الکساندر او میخائیل 
مورچلونو ته راوستل. د ماریا واسیلیونا بدن په مردکیو سوری سوری شوی و. 
سرتېرو» اودسا ته نژدې ورشو کې مور ښخه کړه. 


کله که ستاسو د ادوسا نژدې ورشو ته مخه شوه او هلته مو یو وړکی قبر 
ولید. لږ ځنډ شئء شاید دا قبر د ماریا واسیليونا وي! 


۳٣ 


پُستي کڅوړه 


د جگړې په ورځو. نومیالي مخترعء» د میکانیک انجینیر «فيودور پاولویچ 
کیروشین» په لنینگراد کې ژوند کاوه او په یوې کوچنې کارخانې کې کار 
کاوه. د جگړې په پیل کې یې غوښتل دا کارخانه سييري ته ولېږدوي. خو 
بیا یې پرېکړه وکړه چې کارخانه په لنینگراد کې پاتې شي. ځکه چې د 
کارخانې محصولات د جبهې لپاره اړین وو او جبهه هم د کارخانې شاوخوا 
وه. 


سنكراۀ دخکی لماش له کد لاي غواکونو لخرا کلانه وتو د 
لنينگراد هستوگنو په مېړانې له خپله اه دفاع کوله. د لنینگراد کلابندي 
٠‏ ورځې دوام وکړ. د ښار د برېښنا برجونو کار نه کاوه. برېښنا او اوبه نه 
وې. کورونه ساړه او کنگل وهلي ول. په لنینگراد کې د خلکو خوراکي توکي 
خلاص او قات شروع شو. د شوروي ولسونو له خپل توان سره سم د 
لنینگراد له خلکو سره مرسته کوله. د خوراکي توکو گاړي په ژمي کې د 
لادوژسکي سیندگي پر کنگل تېرېدل. خو المانیانو تل سیندگی بمباروه» نو 
ښار ته د خوراکي توکو لېږدول ستونزمن وو. 


د ۱۹۴۱ - ۱۹۴۲ کال په ژمی کی انجینير کيروشين د لنينگراد د نورو 
هستوگنو په شان يخني او ولږه زغملهء خو خپل کار ته چې هېواد یې ورته 


یوه شپه»ء یوه بجه» له پستخانې څخه کیروشین ته تلیفون وشو: 


٧٧ 


۸ 


کیروشین یوه گړۍ وروسته په خپل کور کې کڅوړه خلاصه کړه. په کڅوړه 
کې دا شیان وو: د تورو سوخاري وړو ډوډۍ» دوه کیلو کوچ» دوه کیلو بوره» 
مېده شوي غنم» څو قوطې ټینگ شیدې او ۳۰ بستې ښه خواږه. کیروشين 
په کڅوړه کې په ليک پسې وگرځېد» خو لیک نه یې و نه موند. کیروشین 
گمان وکړ» دا کڅوړه ورته کوم دوست استولې ده. هغه په مسکو کې ډېر 
دوستان لرل. کیروشین لږ په فکر کې لاړ: 


دا زما لپاره ډېر دي. خو مهمه نه ده» یو څه به یې نورو دوستانو ته ووېشم. 
لومړی نفر چې په فکر کې يې راغی» مور یې وه. رښتیا هغه چېرې ده؟ 
بوډې مور يې «وارونژ» ښار ته د خپلوانو څنگ ته لېږدول شوې وه. 
کیروشین تر دې وخته پورې» يوازې یو لیک له خپلې مور تر لالسه کړی و. 
مور یې حتماً په ښه شرایطو کې ژوند کاوه» خو خور یې په څه حال کې وه؟ 
د کیروشین خور د جگړې مخکې د لنینگراد په انستیتوت کې انگریزي ژبه 
تدریسوله. د جگړې پر مهال له انستیتوت سره غازان ته لېږدول شوی وه. 
څلورکلنه لور تانچکا هم ورسره وه. خاوند یې د جگړې په لومړنیو ورځو کې 
جبهې ته تللی و. خور یې دې خوراکي توکو ته اړتیا لرله. کیروشین تابيه 
وکړه له پیلوټه وغواړي چې دا کڅوړه په زاغان کې د هغه خور ته ورسوي. 
کښېناست او خپل خور ته یې خط وليکو: 

«سلام گرانې آنا! په مسکو کې دوستانو زه یاد کړی يم او راته يې يوه 


کڅوړه خوراکي توکي رالېږلی دي. پرېکړه مې وکړه چې له تا سره یې 


٩ 


ووېشم. یوه برخه تا او تانچکا ته درلېږم. غوښتل مې ډېر درواستوم» خو ته 
په خپله پوهېږې چې پیلوټان غټې کڅوړې نه قبلوي» ځکه ډېر کسان 
غواړي خپلې کڅوړې ولېږي. نو د دې لپاره مې یو کیلو کوچ او ٧٢‏ بستې 
خواږه درولېږل. موږ په لنينگراد کې کلابند یو او بمبارېږو. ما داسې یو څه 
اختراع کړي دي چې د فاشیستانو ډېر بدې راځي. له دې اختراع سره په یو 
کال کې دننه دولت دوه میلیونه روبله سمپولی شي. اوس هم يو څه زما د 
ژوند او د لنینگراد په اړه واوره... 


ليک ډېر اوږد و. کیروشین ليک له کڅوړې سره د پوځ قرارگاه ته ويوړ او 
آشنا ډگرمن ته یې ورکړ. ډگرمن له کروشین څخه لیک او کڅوړه واخیستل 
او وې ویل: 


ډېر ښهء ټول شیان به سم کړم. په دوو ورځو کې زاغان ته الوتکه ځي» 
ستا امانتی به واستوم. 


دومره وخت لا اوښتی نه و» چې په زاغان کې د کیروشین د خور د کوچنی 
کور ور وټکول شو. تانچکا لا بيده وه. آناپاولوونا نوې له خوبه پاڅېدلې وه. 
په بیړه ور ته راغله او ور یې خلاص کړ. ځوان پيلوټ کوټې ته راننوت او 
سړې مه شي يې وکړن. 

وبخښئ. که تېروتی ونه اوسم» تاسو آناپاولووناریا بينیا یاست؟ 


آناپاولوونا ځواب ورکړ: 


- هو په خپله يم. 


پيلوټ وویل: 


ښه نو داسې ښکاري چې تېر وتی نه يم. ما له لنینگراد نه تاسو ته یوه 


کڅوړه راوړلې ده. 


ځوان یوه کوچنی کڅوړه له خپل لاسي بکسه راوويستله. پر کڅوړې لیکل 
شوي وو:»«د آناپاولووناریا بينا لپاره.» 


آناپاولوونا تپوس وکړ: 

که مهرباني وکړئ راته ووايئ چې دا کڅوړه د چا لخوا راستول شوې ده؟ 
څه ویلی نشم»یانې نه پوهېږم. 

کڅوړه چا درکړه؟ شاید ورور مې» انجینیر کیروشین؟ 

د پوځ په قرارگاه کې یو ډگرمن ما ته راکړه. 

سمه ده شاید په کڅوړه کې ليک وي؟ 

- په خپله کڅوړه خلاصه کړئ او وې گورئ. شاید دننه یې کوم ليک وي. 
آناپاولوونا کڅوړه خلاصه کړه» خو ليک په کې نه و. پيلوټ وویل: 


احتمالاً چې لیک به یې راستولی وي» خو زموږ د الوتکې ماشین په لاره 
کې ناڅاپي خراب شو. مجبوره په هوايي ډگر کې راکښته شوو»ء چې ماشین 
يې جوړ کړو. ناچارهموځینې ځیان: د ليکونو د بکس په ګډون د الونکۍ له 
ډیگې راوویستل او په هوايي ډگر کې مو پرېښودل. ما تلگراف کړی چې 


٤١ 


لیکونه دلته راولیږي. د پيلوټ له تللو وروسته آناپاولوونا د ډېر وخت لپاره په 
فکر کې ډوبه شوه:«دا کڅوړه ورته چا رالېږلې ده؟» اول یې فکر وکړ چې 
ورور یې» انجنیر کیروشین راستولې ده خو آناپاولوونا پوهېده چې په لنینگراد 
کی قات دی او احتمالاً چې ورور یې له کارخانې سره سیبري ته لېږدول 
شوی وي او نور په لنینگراد کې نه وي. آناپاوولونا د خپل ورور وروستی ليک 
دوه مياشتې وړاندې تر لالسه کړی و. نو نه پوهېده چې ورور یې په لنینگراد 
کې پاتې شوی دی. 


آناپاولوونا یوځلي د خپل هغه دوست په یاد ولېده. چې په سیبري کې ژوند 
کاوه. فکر یې ٍ چې دا کڅوړه هغه رالیږلې ده. تاپاولوونا د دې 0 په 
تر لالسه کولو ډېره خوشاله شوې وه له ځان سره یې فکر وکړ:«هوء په دې 
دنیا کې مهربانه خلک شته» دا څومره ښه او په زړه ٢‏ ده چې داسې زړه 
سواندي او خير غوښتونکي خلک شته. هغه خلک چېی تل نورو ته د کمک 
7-۰ 4۹ - - 


آناپاولوونا په خپله هم یوه مهربانه او خیرغوښتونکې مېرمن وه. هغه ته یې 
مور تر ټولو نژدې او گرانه وه او همېش يې د هغه په اړه فکر کاوه. آناپاولوونا 
پرېکړه وکړه چې خواږه خپلې مور ته ولېږي. 


لس ورځې وروسته اشنا پیلوټ راغی او آناپاولوونا له هغه هیله وکړه. چې د 
خوږې بسته یې مور ته ورسوي. آٌناپاولوونا د خوږې درې بستې ځان او 
تانچکا لپاره یوې خوا ته کړې او پاتې ۲۴ بستې یې په يوه امانتي کڅوړه 


کې کېښودې او پیلوټ ته یې ورکړې. 


٤٢ 


غرمې» پيلوټ د آناپاولوونا د مور د هستوگنې ښار ته الوتنه وکړه. بوډۍ». چې 
ناستاسیاپروخوروونا نومېدله. د پیلوټ تودهرکلی وکړ او د بستې د راوړلو لپاره 
یې مننه وکړه. پيلوټ يې تر څنگ کښېنو او د خپلې لور په اړه يې ترې 
پوښتنې وکړې. پيلوټ ورته وویل چې د لورء آناپاولوونا ژوند په غازان کې بد 
نه دی» خو د خپل ورور فیودور یاولویچ په اړه ډېره اندېښنه لري. ځکه نه 
پوهېږي چېرې دی. آناپاولوونا فکر کوي ورور یې سیبري ته لېږدول شوی 
دی. بوډۍ» چې په ځيرتیا د پيلوټ خبرو ته غوږ وهء وې ویل: 


نه» فيودور یاولوویچ په لنينگراد کې ژوندکوي. ما هم فکر کاوه هغه سيبري 
ته لېږدول شوی دی. خو درې ورځې مخکې یو بوډا کارگر له لنينگراده دلته 
راغی. هغه زما له زوي سره په یوې کارخانې کې کار کوي. بوډا راته وویل 
چې زوي مې لا په لنینگراد کې کار کوي. 


پيلوټ له بوډۍ خدای پاماني واخيسته او لاړ. ناستاسیاپروخوروونا پوهېده 
چې فیودور یاولوویچ په لنینگراد کې سخت ژوند لري او ولږه کاږي. مور یې 
پرېکړه وکړه چې خواږه هغه ته ولېږي. بوډا کارگر ښايي تر یوې اونۍ پورې 
لنینگراد ته ستون شي. بوډۍ تصمیم ونیو چې له هغه هيله وکړي خواږه د 
هغې زوي ته ویسي. 


بوډۍ خپل زوي ته وليکل: 


«گرانه فيودور سلام» زه پوهېږم چې په سخت وضعیت کې یې. په دې 


٠ 


بسته تا ته درلېږم. په ځان دې پام کاوه» ته لا ډېر کلونه مخی ته لری» زما 


په هکله اندئښنه مه کوه....» 


ليک بشپړ و. څو ورځې تېرې شوې. يوه ورځ لس دقیقې د کار پیلېدو ته 
پاتې وې چې بوډا کارگر. چې لنینگراد ته راستون شوی وء د فيودوریاولوويچ 
کیروشین کوټې ته راغی او د مور لیک او بسته یې د هغه په مېز کېښودل. 
فیودور بسته خلاصه کړه او په حیرانتیا یې وویل: 


ځواږه؟! هو. دا خو هماغه خواږه دي! 


حیرانتیا وویل: 


عجيبه ده! حيرانونکې ده چې ان په داسې سختو ورځو کې خلک یوبل نه 
هېروي. 


پای 


٤٤ 


